

# मालपुरा को जिला बनाने की मांग, आंदोलन 23वें दिन भी जारी

जिला बनाओ कोर कमेटी, अनशनकारियों सहित विधायक व पालिका अध्यक्ष ने जयपुर में डाला डेरा

मालपुरा, (निर्स)। मालपुरा को जिला बनाने की मांग को लेकर गैर राजनैतिक मंच जिला बनाओ कोर कमेटी के नेतृत्व में गांधीवादी तरीके से शुरू हुआ जनआंदोलन सोमवार को 23वें दिन भी जारी रहा। जिला बनाने की मांग को लेकर सड़कों पर



मालपुरा जिला बनाओ कोर कमेटी के प्रतिनिधि मंडल ने अधिकारियों से मुलाकात की।

■ प्रतिनिधि मंडल ने रामलुभाया, डॉ. चन्द्रभान, रामलाल जाट व आई.ए.एस. आरती डोगरा से मुलाकात की

■ रामलुभाया ने प्रतिनिधि मंडल को सकारात्मक रिपोर्ट भेजे जाने का विश्वास दिलाया

उत्तरे अन्तर्राष्ट्रीय वैश्य समाज व राजपूत समाज के सैकड़ों महिला-पुरुषों ने गांधीपार्क से व्यास सर्किल धरना स्थल तक पैदल मार्च निकाला। धरना स्थल पहुंचे मुख्यमंत्री के नाम तहसीलदार सहदेव मंडा को ज्ञापन सौंपा। वहीं कुमावत समाज व भाजपा महिला मोर्चा मंगलवार को पैदल मार्च निकाल ज्ञापन सौंपेगा।

जनआंदोलन को गंभीरता से लेते हुए जिला बनाओ कोर कमेटी के प्रतिनिधि मंडल, पूर्व कांग्रेस जिलाध्यक्ष रामविलास चौधरी, विवेक व्यास, जतन लाल जाट, शहर कांग्रेस अध्यक्ष इश्राक नकवी, रवि कुमार जैन, प्रेमचंद सैनी, कन्हैयालाल सैनी, किशन फगोडिया, सुरेश शर्मा, प्रहलाद शर्मा, बच्छराज गुर्जर, शत्रुघ्न जांगिड़, पुरुषोत्तम शर्मा, विधायक कन्हैयालाल चौधरी, पालिका अध्यक्ष सोनिया मनीष सोनी, राजकुमार जैन, नन्दलाल डोई, त्रिलोक जैन, दिनेश विजय, गोपाल गुर्जर, प्रधान सकराम चौपडा, भंवर मुवाल, बालाबक्ष तथा 15 दिनों तक आमरण अनशन करने वाले युवक स्वप्निल भडाणा, कमलेश सैनी, प्रधान जाट ने पूर्व आईएएस व नवीन जिलों के गठन के लिए बनाई उच्च स्तरीय समिति अध्यक्ष रामलुभाया से

मिल मालपुरा को जिला बनाने के भौगोलिक व तथ्यात्मक दस्तावेज एवं 1950 से 2023 तक का राजस्व व तथ्यात्मक रिकार्ड के दस्तावेज सौंप मालपुरा क्षेत्र का पक्ष रखते हुए जिला बनाने की मांग की। साथ ही आगामी विधानसभा सत्र से पूर्व प्रदेश भर में चल रहे जनआंदोलन वाले क्षेत्रों की तथ्यात्मक रिपोर्ट व जिला बनने के अधिकार रखने वाले क्षेत्रों की सूची में मालपुरा का नाम जोड़ने की मांग की। रामलुभाया ने प्रतिनिधि मंडल को सकारात्मक रिपोर्ट भेजे जाने का विश्वास दिलाया। तत्पश्चात मुख्यमंत्री आवास पहुंच सीएम के विशेषाधिकारी लोकेश शर्मा, राजस्व मंत्री रामलाल जाट, विशिष्ट निजी सहायक द्वितीय मुख्यमंत्री राजस्थान सरकार आरती डोगरा व बीसुका उपाध्यक्ष डॉ. चन्द्रभान से मिल

तथ्यात्मक दस्तावेज के साथ ज्ञापन सौंपा गया। सभी जनप्रतिनिधियों व प्रशासनिक अधिकारियों से प्रतिनिधि मंडल को मालपुरा पर पुनर्विचार का सकारात्मक जवाब व आश्वासन मिला। तो रामलुभाया ने मालपुरा पर विशेष मंथन का विश्वास दिलाया। जनआंदोलन में कांग्रेस सहित सभी राजनैतिक दलों से जुड़े पूर्व व वर्तमान जनप्रतिनिधियों सहित सर्व समाज के लोगों व व्यापारियों के मिल रहे समर्थन व चल रहे धरना प्रदर्शन व ज्ञापनों के दौर के साथ-साथ अब क्षेत्र की सभी ग्राम पंचायतों व नगरपालिका एवं पंचायत समिति की बैठकों में जिला बनाने के प्रस्ताव पास कर रिपोर्ट तैयार करने तथा 16 अप्रैल को मालपुरा में आयोजित महापंचायत के महापड़ाव को लेकर रणनीति व जनसम्पर्क किया जा रहा है।

## विराटनगर तहसील क्षेत्र को जयपुर जिले में ही रखने की मांग

विराटनगर, (निर्स)। विराटनगर तहसील क्षेत्र को पूर्व की तरह जयपुर जिले में यथावत रखने की मांग को लेकर विराटनगर बचाओ संघर्ष समिति के पदाधिकारियों सहित ग्रामीणों ने उपखंड कार्यालय के पास अनिश्चितकालीन धरना शुरू किया। संघर्ष समिति के लोगों ने बताया कि विराटनगर कुंडला क्षेत्र को नवगठित कोटपूतली बहरोड़ जिले में शामिल करना प्रस्तावित कर रहा है। सरकार का यह फैसला क्षेत्र की जनता के मानस के खिलाफ है। लोगों का कहना है कि पहले की तरह विराटनगर को जयपुर जिले में यथावत रखा जाए जिसको लेकर संघर्ष समिति के लोगों ने धरना प्रदर्शन की स्वीकृति मांगी है और अब मांग को लेकर सोमवार से उपखंड कार्यालय के पास धरना प्रदर्शन पर बैठे।



विराटनगर बचाओ संघर्ष समिति के पदाधिकारियों ने धरना शुरू किया।

कलेक्टर प्रकाश राजपुरोहित व मुख्यमंत्री अशोक गहलोत को भी ज्ञापन सौंपा गया था। जिस पर उनके द्वारा उचित कार्रवाई का आश्वासन दिया गया था। संघर्ष समिति के पदाधिकारियों सहित ग्रामीणों ने अवगत कराया कि काफी अर्से से विराटनगर स्वयं जिले की दौड़ में था। लेकिन मौजूदा विधायक के निजी स्वार्थों की अनुशंसा पर सरकार की अनेक तथ्यात्मक तथ्यात्मक कारण विराटनगर, मेड, कुंडला की 32 पंचायतों को कोटपूतली बहरोड़ में

जोड़कर क्षेत्र की जनता का अहित किया है। जिससे जनता में भयंकर आक्रोश है। क्षेत्रवासियों की मांग है कि विराटनगर, मेड, कुंडला क्षेत्र को यथावत जयपुर जिले में ही रखा जाए जो भौगोलिक तथा प्रशासनिक सुविधाओं को ध्यान में रखते हुए सभी परिस्थितियों में अनुकूल एवं सुविधाओं से युक्त है। जब तक राज्य सरकार हमारी मांगे नहीं मान लेते तब तक अनिश्चितकालीन धरना जारी रहेगा।

इस दौरान पूर्व विधायक जगन फूलचंद भिंडा, भाजपा नेता जतन चौधरी, वरिष्ठ कार्यकर्ता जगदीश यादव, भाजपा नेता पवन शर्मा जवानपुर, भाजपा नेत्री रत्नाकुमारी, नरेंद्र शर्मा, बीएल राट, शिवदान पाणगा, विकास शर्मा, सचिन वर्मा, भोमराज चेची, पूर्व सरपंच संतोष मोदी, प्रेम सैनी, रमेश यादव, रोमेश मिश्रा, शशि प्रकाश रांका, भार्गव शर्मा, गणपत लाल शर्मा, नन्द किशोर छिपा, सुरेश बादलीवाल सहित अनेक लोग उपस्थित रहे।

## टैंट हाउस के गोदाम में लगी आग, सात लाख रुपए का सामान जला

फायर ब्रिगेड की दो गाड़ियों ने एक घंटे में आग पर पाया काबू



दमकलकर्मियों की मदद से आग पर काबू पाया।

चौर/उनियारा, (निर्स)। टैंट जिले के सोप कस्बे में रविवार रात को एक टैंट हाउस के गोदाम में भीषण आग लग गई। आग लगने से आसपास के इलाके में अफरा-तफरी का माहौल हो गया। सूचना मिलने पर खालोली कल्परु बिजली प्लांट और उनियारा नगर पालिका से दमकल की 2 गाड़ियां मौके पर पहुंची और 1 घंटे की मशकत के बाद आग पर काबू पाया। लेकिन तब तक आग से गोदाम में रखा लाखों रुपए का सामान जलकर खाक हो गया। फिलहाल आग लगने के कारणों का पता नहीं चल पाया है। सोप थाना अधिकारी नरेंद्र सिंह राजावत ने बताया कि कृषि मंडी के

■ आग लगने के कारणों का पता नहीं चल पाया, पड़ोसियों ने मालिक को दी सूचना

पास पचाला रास्ते पर स्थित मोहन लाल धाकड़ के मकान में आगे की ओर 3 दुकानें बनी हुई हैं। तीनों दुकानों को अलीगढ़ निवासी विमल जैन को किराए पर दे रखा है, जिसको टैंट हाउस का गोदाम बना रखा है, जिसमें करीब 6-7 लाख रुपए का

सामान रखा था। रविवार रात को टैंट गोदाम में अचानक आग लग गई। अल सुबह करीब 5 बजे मकान मालिक और मॉनिंग वॉक पर जाने वाले लोगों को धुंआ उठता नजर आया। इस पर टैंट हाउस के मालिक को सूचना दी। आधे घंटे बाद वह अलीगढ़ से सोप आया और पुलिस व फायर ब्रिगेड को सूचना दी। इस दौरान ग्रामीणों ने अपने स्तर पर टैंकर मंगवाकर आग बुझाने की कोशिश की, लेकिन सफल नहीं हुए। करीब 6 बजे 2 दमकल मौके पर पहुंची और करीब पाँच घंटे में आग बुझाई, लेकिन तब तक टैंट, कुर्सी और अन्य सामान जलकर राख हो गया।

ट्रक टक्कर में मां की मौत, पुत्र घायल

जोधपुर, (कास)। शहर के झालामंड चौराहा के समीप मोती मार्केट रोड पर सिटी बस से उतरी एक महिला को ट्रक चालक ने चपेट में ले लिया। हादसे में महिला की मौत हो गई। उसे लेने आया अधिवक्ता पुत्र भी घायल हो गया। अब कुड़ी थाने में मामला दर्ज करवाया गया है। मामला 3 अप्रैल का है। कुड़ी थाने के एसआई चनगाराम ने बताया कि 3 अप्रैल को पड़साला निवासी अचलाराम अपनी माता रामोदेवी को लेने के लिए झालामंड चौराहा के पास मोती मार्केट पर आया हुआ था। तब वह बाइक पर था। रामोदेवी सिटी बस से उतरी और पुत्र अचलाराम के बाइक के पास में पहुंची तब एक ट्रक चालक ने दोनों को चपेट में ले लिया।

## पुलिसकर्मी पर डम्पर चढ़ाने का प्रयास

जोधपुर, (कास)। बनाड़ पुलिस थाने के सामने नाकाबंदी में अवैध बजरी से भरे डंपर चालक ने पुलिसकर्मी को कुचलने का प्रयास किया। जानकारी के अनुसार बनाड़ पुलिस थाने के सामने नाकाबंदी की हुई थी। इसी दौरान वहाँ में अवैध बजरी से भरे डंपर का आना हुआ। नाके पर मौजूद सिपाही ने उसे रूकने का इशारा किया। मगर उसके चालक ने डंपर नहीं रोक कर पुलिस पर गाड़ी चढ़ाने का प्रयास किया। साथ ही डंपर को भगा ले गया। आगे जाकर बीच रास्ते डंपर से बजरी को भी खाली कर दिया। पुलिस ने इस बारे में राजकाय में बाधा डालने एवं हत्या प्रयास में केस दर्ज किया है। गमीवत रही कि कोई चोटिल नहीं हुआ। बनाड़ पुलिस ने डंपर मालिक का नाम

## महात्मा फुले जयंती पर सार्वजनिक अवकाश घोषित

जयपुर/बीकानेर, (निर्स)। राजस्थान में महात्मा ज्योतिबा फुले जयंती (11 अप्रैल) पर सार्वजनिक अवकाश घोषित किया गया है। मुख्यमंत्री अशोक गहलोत ने अवकाश के प्रस्ताव को मंजूरी दी है। अभी तक फुले जयंती पर ऐच्छक अवकाश दिया जा रहा था। गहलोत ने आमजन की भावना और जनप्रतिनिधियों की मांग को ध्यान में रखते हुए यह निर्णय लिया है। वहीं प्रदेश भर में महात्मा ज्योतिबा फुले जयंती पर मंगलवार को अवकाश की घोषणा हो गई है, लेकिन राज्य भर में चल रही बोर्ड परीक्षाओं को लेकर असमंजस बरकरार है। शिक्षा विभाग ये तय नहीं कर पा रहा है कि मंगलवार को आठवीं बोर्ड की

परीक्षा होगी या नहीं? उधर, माध्यमिक शिक्षा बोर्ड ने तय कर लिया है कि मंगलवार को होने वाली परीक्षा अब गुरुवार को यानी 13 अप्रैल को पूर्व निर्धारित परीक्षा केंद्रों पर ही सुबह साढ़े आठ बजे होगी। सूचना एवं जनसंपर्क विभाग ने एक विज्ञापित जारी करके जानकारी दी है कि 11 अप्रैल को सार्वजनिक अवकाश रहेगा। ये विज्ञापित सोशल मीडिया पर वायरल हो गई। उधर, राजस्थान माध्यमिक शिक्षा बोर्ड अजमेर की दसवीं और बारहवीं की परीक्षाएं चल रही हैं। अनेक विषयों की परीक्षा भी मंगलवार को होनी है। माध्यमिक शिक्षा बोर्ड अजमेर ने इन परीक्षाओं को आगे बढ़ा दिया है। इसी

■ अवकाश के कारण मा.शि.बोर्ड ने दसवीं व बारहवीं की परीक्षा तिथि में बदलाव किया

आधार पर आठवीं बोर्ड की परीक्षा भी अगले दिनों में आयोजित करने का प्रस्ताव माध्यमिक शिक्षा निदेशक को भेजा गया है। कुछ देर में इस पर भी निर्णय हो जाएगा। वहीं पंजीयक शिक्षा विभागीय परीक्षा की ओर से राज्य भर में करीब तेरह लाख स्टूडेंट्स आठवीं

बोर्ड की परीक्षा दे रहे हैं। शिक्षा विभागीय पंजीयक रामस्वरूप जांगिड़ ने बताया कि अब तक अवकाश को लेकर स्थिति स्पष्ट नहीं है। इस बारे में निदेशालय से मार्गदर्शन मांगा गया है। इसके बाद ही कल की परीक्षा पर निर्णय होगा। दरअसल, राज्य सरकार ने इससे पहले भी अवकाश घोषित कर चुकी है। 28 जनवरी को देवनागरीय जयंती पर ऐच्छक अवकाश को भी सार्वजनिक अवकाश घोषित किया था। अब राज्य में सार्वजनिक अवकाशों की संख्या बढ़ कर तीस हो गई है, जबकि ऐच्छक अवकाश 20 हो गए हैं। आमतौर पर अवकाश होने पर परीक्षा को आगामी दिनों में शिफ्ट कर दिया जाता है।

पीटीईटी आवेदन की तिथि बढ़ाई

बीकानेर, (निर्स)। प्रदेश में दो वर्षीय बीएड एवं चार वर्षीय इन्टीग्रेटेड बीएड/बीएड एवं बी.एससी/ बीएड में प्रवेश के लिये राज्य स्तरीय परीक्षा इस बार 21 मई को आयोजित होगी। उल्लेखनीय है कि इस बार गोविन्द गुरु जनजातीय विश्वविद्यालय बांसवाड़ा को पीटीईटी परीक्षा आयोजित करने का जिम्मा दिया गया है। विश्वविद्यालय के कुलपति प्रो. आई.बी. त्रिवेदी ने बताया विभिन्न जिलों के समन्वयक नियुक्त कर दिये गये हैं। दूरगंठ कौलेज के प्राचार्य डॉ. नरेन्द्रनाथ ने बताया कि परीक्षा हेतु बीकानेर में प्राचार्य, दूरगंठ महाविद्यालय को समन्वयक बनाया गया है। डॉ. नाथ ने बताया कि ऑनलाईन आवेदन करने की अंतिम तिथि 15 अप्रैल रखी गयी है। फॉर्म भरने हेतु विश्वविद्यालय की वेबसाइट के होमपेज पर पीटीईटी विंडो की सहायता ली जा सकती है।

## आर्मी के जवान ने खुद को गोली मारी, मौत

बीकानेर, (निर्स)। हथियार रखने के डिपो पर तैनात आर्मी के जवान ने सर्विस राइफल से खुद को गोली मार ली। साथी जवान उसे पीबीएम अस्पताल भी लेकर पहुंचे। इससे पहले ही उसकी जान जा चुकी थी। घटना कैंट एरिया की है। जानकारी मिलने पर बीछवाल पुलिस मौके पर पहुंच गई है। सुसाइड करने वाले जवान का नाम लक्ष्मण सिंह है। वह उत्तराखंड में पीडी गढ़वाल का रहना वाला था। वो बीछवाल इलाके के कैंट एरिया में हथियार रखने के डिपो (आयुध डिपो) पर तैनात था। शुरुआती जांच में सामने आया कि जवान तनाव में था। सुबह करीब 4 बजे लक्ष्मण सिंह ने ड्यूटी के दौरान ही खुद को गोली मार ली। गोली चलने की आवाज सुनने के बाद साथी जवान

■ बीकानेर कैंटमेंट के हथियार डिपो में दे रहा था ड्यूटी, सर्विस राइफल से किया सुसाइड

दौड़कर उसके पास पहुंचे। बीछवाल थानाधिकारी महेंद्र दत्त ने बताया कि सुसाइड के कारणों का खुलासा नहीं हुआ है। किसी तरह का सुसाइड नोट भी नहीं मिला है। पुलिस जांच कर रही है। लक्ष्मण सिंह बीकानेर में अकेला रहता था। सेना की ओर से परीजनों को सुसाइड दे दी गई है। परिवार वाले बीकानेर के लिए रवाना हो गए हैं। जवान ने अपनी टोडी के नीचे से गोली मारी। जो सिर से होते हुए बाहर निकल गई।

## दुष्कर्म के बाद बालिका की हत्या के आरोपियों को फांसी देने की मांग

दुष्कर्म के बाद बालिका के दस टुकड़े करके फेंकने का मामला

आसीन्द्र, (निर्स)। राजस्थान भील समाज विकास समिति जिला शाखा भीलवाड़ा एवं राजस्थान भील सेना सहित विभिन्न संगठनों के पदाधिकारियों ने आदिवासी भील समाज की 8 वर्षीय बालिका के हत्यारों को फांसी की सजा देने की मांग को लेकर राष्ट्रपति, प्रधानमंत्री, राज्यपाल, मुख्यमंत्री एवं विधानसभा अध्यक्ष के नाम जिला कलेक्टर भीलवाड़ा सोमवार को ज्ञापन सौंपा। ज्ञापन में बताया गया कि जिला उदयपुर की आदिवासी भील समाज की 8 वर्षीय बालिका के साथ राजपूत समाज के आपराधिक प्रवृत्ति के व्यक्ति कमलेश सिंह राजपूत पिता रामसिंह सोची समझी साजिश के तहत अबोध बालिका को बहला-फुसलाकर उसके घर ले जाकर उसके साथ दुष्कर्म कर दुष्कर्मी हत्यारों ने बेरहमी से अमानवीय तरीके से हत्या कर घर के

अंदर ही रखा। हत्या के बाद में भी बलात्कार किया गया। इसमें उसके परिवार ने हत्यारों का सहयोग किया तथा बाद में मृत शरीर के 10 टुकड़े कर थैले में बंद करके खंडहर में फेंक दिया था। जघन्य अपराध करने में हत्यारों के माता-पिता ने हत्या के साक्ष्य मिटाने में आरोपी का साथ दिया। इस प्रकार की घटना मानवाता को शर्मसार करती है। आदिवासी भील समाज इस घटना की घोर निंदा करती है। ज्ञापन में मांग की कि भारत सरकार एवं प्रावधान सरकार से निवेदन है कि आरोपियों को अति शीघ्र फांसी देकर न्याय हेतु हत्या प्रकरण फास्ट ट्रैक कोर्ट में दर्ज करा कर जल्दी से जल्दी बलात्कारी को फांसी की सजा का प्रावधान करवाया जावे, आरोपी के माता पिता को उग्र कैद की सजा दी जावे, पीड़ित परिवार को 50 लाख

रुपए की आर्थिक सहायता दी जावे, पीड़ित परिवार में किसी एक सदस्य को सरकारी नौकरी दी जावे एवं आए दिन देश प्रदेश के अंदर शोषित वंचित एवं महिला वर्ग के साथ अपराध की घटनाएं बढ़ती जा रही है। जिस पर

तुरंत कानूनी कार्रवाई की जावे। इस प्रकार आदिवासी भील समाज की 8 वर्षीय बालिका के हत्यारों को फांसी की सजा देने की मांग को लेकर भीलवाड़ा, सहाड़ा, रायपुर, करेड़ा, बनेड़ा, फुलियाकलां, बिजौलियां, जहाजपुर, आसीन्द्र, बदनेर सहित जिले के सभी उपखंड मुख्यालयों, तहसील मुख्यालयों पर ज्ञापन दिया गया। इस अवसर पर नारायण लाल भील जिलाध्यक्ष भीलवाड़ा, जिला महामंत्री सांवरलाल भील, आरक्षण संघर्ष समिति तहसील अध्यक्ष बनेड़ा ईशर लाल भील, नानूराम भील, हुड़ड़ा तहसील अध्यक्ष गोपाल लाल भील, तहसील सचिव कैलाश चंद्र भील, एडवोकेट माधु लाल भील, मेरू लाल भील, हरिराम भील, गणेश लाल भील, कालूराम भील सहित भीलवाड़ा जिले के सभी तहसीलों के पदाधिकारी एवं युवा कार्यकर्ता उपस्थित थे।

छप्पर में लगी आग, चारा व पाइप जले

अलवर, (निर्स)। अलवर शहर के पास चिकानी गांव में राधा स्वामी ससंग भवन के पीछे सोमवार दोपहर को कच्चे छप्पर में आग लग गई। आग से तूड़ी (चारा), प्लास्टिक के पाइप सहित काफी सामान जल गया। आसपास के लोगों ने बुझाने का प्रयास किया। तब तक आग विकराल हो चुकी थी। आखिर में दमकलकर्मियों ने आग पर काबू पाया। तब तक ज्यादातर सामान जल चुका था। छप्पर मालिक रशीद ने बताया कि दोपहर करीब 12 बजे कचरे में आग लगी थी। वहाँ पास में छप्पर था। इस कारण चिकारी से आग छप्पर में लग गई। कुछ ही मिनट में आग अंदर रखे प्लास्टिक के पाइप व अन्य सामान को पकड़ गई। आसपास के लोगों ने बुझाने का प्रयास किया। लेकिन प्लास्टिक के पाइप व अन्य खेती बाड़ी के सामान में आग विकराल हो गई। कुछ देर बाद पहुंची दमकल की टीमों ने आग पर काबू पाया। लेकिन तब तक ज्यादातर सामान जल चुका था। रशीद ने बताया कि करीब 40 प्लास्टिक के पाइप थे। कुछ खेती का सामान था। पशुओं की तूड़ी सहित अन्य सामान जल गया। आग आसपास के कचरे के कारण लगी। कचरे में कुछ कंठे थे। इस कारण बच्चों ने उसे जला दिया। उसी में से कोई चिंगारी छप्पर तक पहुंच गई।

## चोरी के प्रकरणों में वांछित आरोपी गिरफ्तार

भीलवाड़ा, (निर्स)। जिले की गंगापुर थाना पुलिस ने डम्पर एवं ट्रैक्टर चोरी के प्रकरणों में वांछित एक और आरोपी को गंगापुर पुलिस ने गिरफ्तार किया। गंगापुर थाना प्रभारी नरेंद्र जैन ने बताया कि भीलवाड़ा, उदयपुर, राजसमंद, चितौड़गढ़, बूंदी एवं कोटा क्षेत्र में 20 से अधिक वाहन चोरी की वारदात करने में सहयोग दिया। आदर्श सिद्ध जिला पुलिस अधीक्षक भीलवाड़ा के जिले में हो रही वाहन चोरियों पर लगाम लगाने के लिए, गोवर्धन लाल अति. पुलिस अधीक्षक सहजाड़ा व गोपी चन्द मीणा वृताधिकारी वृत्त गंगापुर के नेतृत्व में जिला सायबर सेल के साथ एक विशेष पुलिस टीम का गठन कर आरोपी को तकनीक

■ पकड़ा गया आरोपी चोरी के 25 मामलों में वांछित था

आधार पर जानकारी जुटाई जाकर उसके शरण वाले ठिकानों पर दबिश देकर गिरफ्तार करने में सफलता हासिल की। आरोपी के टीम के मुख्य सरगना से पुलिस ने पूर्व में ट्रैक्टर मोटरसाइकिल ट्रैक्टर ट्रॉली अन्य वाहन जब्त किए थे। पुलिस आरोपी सिकंदर से गंगापुर थाना क्षेत्र सहित भीलवाड़ा जिले अन्य जिलों में की गई चोरी की वारदातों के बारे में पूछताछ कर चोरी की वारदातों को का खुलासा करने का प्रयास कर रही है। गंगापुर पुलिस थाने की गठित टीम में नरेंद्र जैन थानाधिकारी थाना गंगापुर, नारायण सिंह थाना गंगापुर, जेट मल एस.आन. थाना गंगापुर, निरंजन कानि. थाना गंगापुर, रवि कुमार कानि. थाना गंगापुर संजय कानि. थाना गंगापुर टीम ने आरोपी को पकड़ने में सफलता हासिल की।

गांजा ले जा रहा युवक गिरफ्तार

भीलवाड़ा, (निर्स)। जिले के गंगापुर कस्बे के उडिया तालाब के निकट गांजे की धैली लेकर जा रहे युवक को गंगापुर पुलिस ने किया गिरफ्तार। गांजे की धैली बरामद की। गंगापुर थाना प्रभारी नरेंद्र जैन ने बताया कि कस्बे के उडिया तालाब के निकट गांजा लेकर जा रहे हैं युवक धीज सोनी पिता गोविंद सोनी निवासी कुंड चौक गंगापुर को गिरफ्तार किया। युवक के पास से पुलिस ने एक प्लास्टिक की धैली में गांजा भरा हुआ था बरामद किया। पुलिस ने एन.डी.पी.एस एक्ट के तहत मामला दर्ज किया।

आम सूचना दिनांक 10.04.2023 सर्व साधारण को सूचित किया जाता है कि मेरे अभिभावक श्रीमती राधा तिवारी पत्नी श्री अरुण व्यास के द्वारा चार नंबर 2756 सविस्तर गंगर वाटिका रोड, टोक रोड, तहसील सांभर जयपुर को दिनांक 3 अक्टूबर 2022 को मीरा गुला पत्नी सुभाकर गुला से विक्रम इकरामना किया था जिसके तहत 26.38/एए एवं राष्ट्रीय जैन के पक्ष में विक्रम इकरामना, गुजरातगंगा व वसीधर उजस अलस रसस्वावेज को मंचे है जिसको निवेदित था। गंगापुर शहर गंगरु सचिन में दिनांक 24.1.2023 को वर्तन है उक्त दस्तावेज किसी को मिले तो उसे अभिभावक को सपना दे यदि उक्त दस्तावेज का कोई व्यक्ति दुरुयोग करेगा तो उसका सबूत स्वयं निम्नस्थ होगा। यदि किसी व्यक्ति संस्था व बैंक आदि को कोई आपत्ति है तो मुझे 7 दिवस के भीतर सूचित करे अन्यथा 7 दिवस बाद कोई आपत्ति स्वीकार नहीं होगी। नोट: दिनांक 9.4.2023 के उक्त विधानपत्र में पत्नी से दिनांक 9.10.2023 अंकित हो गई है अतः इसे ध्यान में रखकर 9.4.2023 पर कार्य करें। (Raj. High court, Jaipur) 941474993